
सूचना प्रावैधिकी विभाग 


संकल्प 

19 जुलाई 2016 
विषयः - राज्य सरकार में e- Auction Module लागू करने तथा ई - क्रय प्रणाली में संशोधन करने के संबंध में । 

राज्य सरकार द्वारा स्थापित नियम / परिनियमों के अनुसार वस्तुओं के क्रय एवं सेवाओं के लिये खुली निविदा 
करना सामान्यतः अनिवार्य है । इसका मुख्य उद्देश्य अधिकाधिक प्रतिस्पर्धा के माध्यम से मानक गुणवत्ता की वस्तु अथवा 
सेवा औचित्यपूर्ण दर पर क्रय कर Value of money सुनिश्चित किया जाना है । पारम्परिक रूप से निविदा प्रणाली के 
अंतर्गत सरकारी क्रय के लिए निविदा जमा करना, निविदा का मूल्यांकन करना आदि का कार्य manually किया जाता 
था । निविदा में भाग लेने , निविदा अभिलेख निर्गत करने एवं चयन के संबंध में पक्षपात , धमकी, मूल्यसंघ ( cartel) गठन 
आदि बहुधा शिकायतें प्राप्त होती थी । 

जिसके कारण राज्य सरकार द्वारा वित्त विभाग के संकल्प ज्ञापांक - एम - 4 - 11 / 09 – 5188 वि0 ( 2 ) दि० 15. 
06.2009 के द्वारा ई. - क्रय प्रणाली के अन्तर्गत राज्य में रू० 25.00 लाख से अधिक की सभी खरीदारी / सेवा 
e-Tendering / e- Procurement के माध्यम से किए जाने की व्यवस्था लागू की गई । जिसकी जिम्मेवारी सूचना 
प्रावैधिकी विभाग को सौंपे जाने के साथ - साथ उक्त प्रक्रिया के संपादन हेतु नोडल एजेन्सी बिहार स्टेट इलेक्ट्रॉनिक्स 
डेवलपमेन्ट कॉरपोरेशन लिमिटेड (बेल्ट्रॉन ) को राज्य सरकार की ओर से प्राधिकृत किया गया है । 

___ 2. ई - क्रय प्रणाली लागू किए जाने के फलस्वरूप संवेदक अथवा उनके प्रतिनिधि को कार्य से संबंधित 
कार्यालय में जाने की बाध्यता नहीं रहती है और वह घर बैठे - बैठे Internet के माध्यम से ही किसी सरकारी निविदा 
में भाग ले सकते हैं । ई - क्रय प्रणाली के लाभों को देखते हुए सरकार ने निर्णय लिया है कि ई - क्रय प्रणाली को 
विस्तारित कर इसमे e- Auction Module को भी लागू किया जाय । 

3. e- Auction व्यवस्था दरअसल नीलाम करने वाले एवं बोली लगाने वालों ( संवेदकों) के बीच एक 
ई - व्यवसाय है जिसे एक इलेक्ट्रॉनिक व्यवसाय भी कहा जा सकता है । इस व्यवस्था के अन्तर्गत नीलाम करने वाले 
( Auctioneer ) प्राधिकृत अधिकारी अपने सामान / सैरात / इत्यादि की बिक्री हेतु वेबसाईट पर सूचना जारी कर 
खरीदारों / बोली लगाने वालों से दर / प्रस्ताव आमंत्रित कर सकते हैं । इच्छुक संवेदक अपनी बोली / प्रस्ताव, निर्धारित 
समय सीमा के अंदर समर्पित कर सकते हैं । तदंतर अन्य संवेदकों द्वारा समर्पित प्रस्ताव के आलोक में पुनः अपनी 
बोली / प्रस्ताव दुहरा सकते हैं । e- Auction एक पारदर्शी व्यवस्था है जिसके अंतर्गत सभी इच्छुक संवेदक समयानुसार 


बिहार गजट ( असाधारण ) , 20 जुलाई 2016 
भाग लेकर अपनी - अपनी बोली लगाने के साथ दूसरे संवेदकों की बोली / प्रस्ताव के आलोक में अपनी बोली / प्रस्ताव 
संशोधित भी कर सकते हैं । 
4 . अतः राज्य सरकार ने निर्णय लिया है कि : 

राज्य सरकार में ई - क्रय ( e- Procurement ) प्रणाली के अन्तर्गत e- Auction व्यवस्था ₹ 1.00 
करोड़ से अधिक के मामलों में अनिवार्य होगा । 
साथ - ही - साथ e- Auction व्यवस्था हेतु बेल्ट्रॉन का सेवा - शुल्क निम्नांकित रूप से निर्धारित किया 
जाता है : 
( क ) ₹1.00 करोड़ तक की लागत की नीलामी हेतु सेवा शुल्क ₹ 1000 प्रति नीलामीकर्ता। 
( ख ) ₹ 1. 00 करोड़ से अधिक एवं ₹ 5. 00 करोड़ तक की लागत की नीलामी हेतु सेवा शुल्क 

₹ 5000 प्रति नीलामीकर्ता। 
( ग) ₹ 5.00 करोड़ से अधिक लागत की नीलामी हेतु सेवा शुल्क ₹ 15000 प्रति 

नीलामीकर्ता। 
(iii ) ई - क्रय ( e-Procurement ) प्रणाली के अन्तर्गत वर्तमान लागत स्तर ₹ 25 .00 लाख को 

घटाकर ₹ 15. 00 लाख किया जाता है । 
इस योजना के कार्यान्वयन की जिम्मेवारी सूचना प्रावैधिकी विभाग एवं बेल्ट्रॉन की होगी । वे ई - क्रय प्रणाली के 
कार्यान्वयन हेतु मार्गदर्शन , कार्यान्वयन का मूल्यांकन, अनुश्रवण एवं समीक्षा कर इसको लागू करने में विभागों 

को तकनीकी सहयोग देंगे । 
आदेश: - आदेश दिया जाता है कि इस संकल्प को राजकीय राजपत्र के असाधारण अंक में प्रकाशित किया जाय और 

इसकी प्रति सभी विभाग / विभागाध्यक्ष / प्रमंडलीय आयुक्त / जिलाधिकारी / अनुमंडलाधिकारी को सूचना एवं 
आवश्यक कार्रवाई हेतु भेजी जाय । 

बिहार - राज्यपाल के आदेश से, 

राहुल सिंह , 
सरकार के सचिव । 


अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 

